

# امور عالم اسلام

محمود احمد غازی

## انڈونیشیا :

انڈونیشی حکومت نے یہاں منعقد ہوئے والی عیسائی کلیساؤں کی بین الاقوامی کانفرنس پر ہائیڈی عائیہ کر دی ہے۔ یہ کانفرنس آئندہ سال (۱۹۷۲ء) منعقد ہوئے والی تھی اور اس میں دنیا بھر کی عیسائی مذہبی تنظیمیوں اور کلیساؤں کے نمائندوں اور پادریوں کو شرکت کوئا تھی۔ اس کانفرنس کے انعقاد کی خبروں سے عالم اسلام میں شدید تشویش پیدا ہو رہی تھی۔ انڈونیشیا میں گذشتہ چند مالوں سے بڑھتی ہوئی عیسائی تبلیغی سرگرمیوں کے پیش نظر خدشہ تھا کہ اگر یہ کانفرنس یہاں منعقد ہو گئی تو انڈونیشی معاشرہ پر اور خصوصاً یہاں کے نوجوانوں پر بہت دور وس اور تباہ کن نفسیاتی اور معاشرتی اثرات مرتب ہوں گے۔ اللہ تعالیٰ کا شکر ہے کہ انڈونیشی حکومت نے اس خطہ کا بھلے ہی اندازہ کر کے اس کا سدباب کر دیا۔ ہم اس اقدام پر انڈونیشی حکومت کو مبارکباد پیش کرتے ہیں۔

## بلعیم :

مذہب و امن و سلامتی کی ہوسٹی بین الاقوامی کانفرنس یہاں منعقد ہوئی جن میں دنیا کے بہت سے مذاہب کے نمائندوں نے شرکت کی۔ اس کانفرنس کے رکن اسلامی اور آسٹریا کے مسلم رہنماء جناب ڈاکٹر اسماعیل والک کی کوششوں سے کانفرنس نے ایک قوارڈلا جیہی منظوری کی جس میں مطالبہ کیا گیا کہ اسلام کو یورپ کے تمام ممالک میں قانونی اور ریاستی سطح پر تسليم شدہ مذہب قرار دیا جائے۔ ڈاکٹر صاحب سوچوں ذاتی طور پر اس بات کے لئے

بھی کوشان ہیں کہ اسلام کو آشنا میں ایک سوکاری طور پر تسلیم شدہ مذہب قرار دیا جائے۔ معلوم ہوا ہے کہ بہ کوششیں کالجیلی کے آخری مراحل میں ہیں ۔

### بیت المقدس :

آنندہ ماہ نومبر میں عالمی صیہونی تنظیم کے زیر اہتمام یہاں ایک بین الاقوامی یہودی کانفرنس کے انعقاد کا پروگرام بنایا گیا ہے۔ اس کانفرنس میں یورپ، امریکہ وغیرہ سے تقریباً ایک هزار یہودی مندویں شرکت کریں گے۔ کانفرنس کے شرکاء اسرائیل میں مقیم یہودیوں کی پیشہ و رانہ تنظیموں کے اواکین، اقتصادی اداروں اور وکلاہ اور طلباء کے نمائندوں سے بھی ملاقاتیں کریں گے۔ ہماری رائے میں بیت المقدس میں اس کانفرنس کا انعقاد قلعیں کی تہوید (Judaistion) کے سلسلہ کی ایک کڑی ہے جس کا مقصد بیت المقدس کی اسلامی حیثیتوں کو ختم کر کے اس کو ایک خالص یہودی شہر بنانا ہے۔

### ترکی:

انقرہ کے متعدد اخبارات نے حکومت ترکی میں مطالبه کیا ہے کہ وہ عظیم اسلامی اور تاریخی یادگار جامع ایاصوفیا کو دوبارہ مسجد بنیں۔ تبدیل کر دے اور وہاں خدائی وحدہ لا شریک کا کامہ بلند کرنے اور اس کے حضور فرزندان توحید کو ناصیہ فرسائی کی اجازت دیدے۔ ایاصوفیا کو سلطان محمد الفاتح نے ۱۵۲۴ء میں فتح قسطنطینیہ کے موقع پر مسجد قرار دے دیا تھا۔ اس وقت یہ مسجد اسلامی شان و شکوه اور عظمت و شوکت کی ایک یادگار شمار کی جاتی تھی۔ کمالی دور میں اس مسجد کی دینی حیثیت ختم کر کے اس کو میوزیم میں تبدیل کر دیا گیا تھا۔ اب ترک مسلمانوں کا مطالبه ہے کہ اس کو دوبارہ مسجد قرار دے کر اس میں تمام اسلامی مراسم عبادت ادا کرنے کی اجازت دی جائے۔ ہم اس جائز اور اسلامی مطالبه میں پوری طرح اپنے ترک بھائیوں

کے ساتھ ہیں اور حکومتِ ترکی سے درخواست کرتے ہیں کہ وہ اس اسلامی مطالبہ کو عملِ جامیہ بھئنا کر دنیا بھر کے مسلمانوں کی اسی دلی اور درینہ آرزو کو پورا کر دے۔

### چیکوسلوواکیہ :

دارالحکومت پراگ میں ایک اسلامی مرکز کا قیام زیر غور ہے۔ اس مرکز میں ایک بڑی مسجد، ایک اسلامی کتب خانہ اور عربی زبان سکھانے کا ایک مدرسہ شامل ہوگا۔ اس منصوبہ کی تکمیل میں تمام اسلامی ممالک کی حکومتیں حصہ لیں گی۔ یاد رہے کہ چیکوسلوواکیہ میں کافی لاکھ مسلمان آباد ہیں۔ بلاشبہ یہ اسلامی مرکز ان میں اسلامی تعلیمات کو عام کرنے اور ان میں ملی احساسات و خذبات کو پیدار کرنے میں مدد و معاون ثابت ہوگا۔

### سعودی عرب :

جامعہ ریاض نے ایک بین الاقوامی اسلامی کانفرنس برائے سائنس و تکنالوجی کے العقاد کا فیصلہ کیا ہے۔ یہ کانفرنس آئندہ ہجربی سال کے مہا ربيع الانور میں منعقد ہوگی۔ یہ کانفرنس غالباً اپنی نوع کی پہلی کانفرنس ہوگی۔ اس میں پوری اسلامی دنیا کے ٹکنیک کالجیوں، صنعتی اداروں، سائنسی تعلیم و تحقیق کے مراکز اور دوسرے متعلقہ سرکاری اور غیر سرکاری اداروں کے نمائندے شرکت کریں گے۔ اس موقع پر عالمِ اسلام میں سائنسی اور فنی ترقیات اور اس ضمن میں وسیع ترقی اور سائنسی تعلیم کی صورتوں اور اسکالات پر غور کیا جائے گا۔ ہم تمہ دل سے اس کانفرنس کی کامیابی کے لئے دعا گو ہیں۔